

केंद्र पुरस्कृत योजनांतर्गत स्वयंसेवी संस्थांना
अनुदान देण्याबाबतचा प्रस्ताव (Online) केंद्र
शासनास पाठविण्यासाठी राज्यस्तरीय समिती
गठीत करण्याबाबत.

महाराष्ट्र शासन
विमुक्त जाती, भटक्या जमाती, इतर मागासवर्ग व
विशेष मागास प्रवर्ग कल्याण विभाग
शासन निर्णय क्रमांक : इमाव-२०१६/प्र क्र.८८/विजाभज-१
मंत्रालय विस्तार भवन, मुंबई-४०० ०३२.
दिनांक : २० एप्रिल, २०१८.

- वाचा :-** १) केंद्र शासनाच्या सामाजिक न्याय व अधिकारीता मंत्रालय, नवी दिल्ली यांचे इग्रजी पत्र क्र. एफ नं. १/३१/२००६/सीडीएन, दि. २१.०३.२००७.
- २) शासन निर्णय, सामाजिक न्याय व विशेष सहाय्य विभाग. क्र. केंपूयो-२०१७/प्र क्र.१९६/सामासू, दि. १०.०७.२०१७.

प्रस्तावना :-

केंद्र शासनाच्या सामाजिक न्याय व अधिकारीता मंत्रालयामार्फत अनुसूचित जाती, अपंग, वृद्ध, व्यसनमुक्ती कार्यक्रम इत्यादीसाठी विविध कल्याणकारी योजना/ कार्यक्रम राबविण्यात येतात. या योजनांतर्गत केंद्र शासनाकडून स्वयंसेवी संस्थांना अनुदान मंजूर करण्यात येते. अशा योजनांचे राज्यभरातून आलेले प्रस्ताव नियमानुसार तपासून त्याबाबत पात्र संस्थांचे प्रस्ताव शिफारशीसह ते केंद्र शासनास मान्यतेसाठी पाठविण्यात येतात. त्यासाठी सामाजिक न्याय व विशेष सहाय्य विभागाने संदर्भ क्रमांक १ च्या अनुषंगाने मा. मंत्री, सामाजिक न्याय व विशेष सहाय्य विभाग यांच्या अध्यक्षतेखाली राज्यस्तरीय समिती, संदर्भ क्र. २ च्या शासन निर्णयान्वये गठीत केली आहे. तथापि, दिनांक ०१.०४.२०१७ पासून विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण विभाग नव्याने अस्तित्वात आला आहे. त्यामुळे या विभागांतर्गत असलेल्या स्वयंसेवी संस्थांना अनुदान देण्यासाठी केंद्र शासनास पाठवावयाच्या Online प्रस्तावाची छाननी करून प्रस्ताव शासनास शिफारस करण्यासाठी राज्यस्तरीय समिती गठीत करण्याची बाब शासनाच्या विचाराधीन होती.

शासन निर्णय :-

केंद्र शासनाच्या सामाजिक न्याय व अधिकारीता मंत्रालयामार्फत विविध कल्याणकारी योजना राबविण्यात येतात. सदरच्या योजनांकरीता केंद्र शासनाकडून स्वयंसेवी संस्थांच्या प्रकल्पांना अनुदान मंजूर करण्यात येते. याकरीता संचालक, विजाभज, इमाव व विमाप्र कल्याण संचालनालय, पुणे यांच्याकडून प्राप्त झालेल्या Online प्रस्तावाची छाननी करून केंद्र शासनास शिफारस करण्यासाठी खालीलप्रमाणे राज्य स्तरीय समिती गठीत करण्यात येत आहे:-

अ. क्र.	नाव पदनाम	पद
१	मा. सचिव, विजाभज, इमाव व विमाप्र कल्याण विभाग, मंत्रालय, मुंबई	अध्यक्ष
२	संचालक, विजाभज, इमाव व विमाप्र कल्याण संचालनालय, पुणे	सदस्य
३	सह सचिव, विजाभज, इमाव व विमाप्र कल्याण विभाग, मंत्रालय, मुंबई	सदस्य
४	सह संचालक, विजाभज, इमाव व विमाप्र कल्याण संचालनालय, पुणे	सदस्य
५	अवर सचिव (विजाभज-१), विजाभज, इमाव व विमाप्र कल्याण विभाग, मंत्रालय, मुंबई	सदस्य सचिव

२. सदर समितीची बैठक दर तीन महिन्यांनी घेण्यात येईल. संचालक, विजाभज, इमाव व विमाप्र कल्याण संचालनालय, पुणे यांच्याकडून प्राप्त झालेले Online प्रस्ताव अवर सचिव (विजाभज-१), विजाभज, इमाव व विमाप्र कल्याण विभाग, मंत्रालय, मुंबई यांच्यामार्फत विहित कार्यपद्धतीचा अवलंब करून प्रस्ताव केंद्र शासनास पाठविण्याची कार्यवाही करण्यात येईल.

३. सदरहू शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१८०४२४११४३३८८२२२ असा आहे. हा शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. र. गावित)
सह सचिव, महाराष्ट्र शासन

प्रत :-

- १) मा.मंत्री, विजाभज, इमाव व विमाप्र कल्याण यांचे विशेष कार्य अधिकारी, मंत्रालय, मुंबई.
- २) मा.राज्यमंत्री, विजाभज, इमाव व विमाप्र कल्याण यांचे खाजगी सचिव, मंत्रालय, मुंबई.
- ३) सचिव, विजाभज, इमाव व विमाप्र कल्याण विभाग, यांचे स्वीय सहायक, मंत्रालय, मुंबई.
- ४) संचालक, विजाभज, इमाव व विमाप्र कल्याण, संचालनालय, पुणे.
- ५) सर्व जिल्हाधिकारी.
- ६) सर्व मुख्य कार्यकारी अधिकारी, जिल्हा परिषद.
- ७) सर्व प्रादेशिक उपायुक्त, समाज कल्याण.
- ८) सर्व सहाय्यक आयुक्त, समाज कल्याण.
- ९) सर्व सहसचिव/अवर सचिव, विजाभज, इमाव व विमाप्र कल्याण विभाग, मंत्रालय, मुंबई
- १०) सर्व कार्यासन अधिकारी, विजाभज, इमाव व विमाप्र कल्याण विभाग, मंत्रालय, मुंबई.
- ११) निवड नस्ती (विजाभज-१).